

آراء افکار

ڈاکٹر محمد الدین غازی*

اردو تراجم قرآن پر ایک نظر

مولانا محمد امانت اللہ اصلحی کے افادات کی روشنی میں - ۱۰

(۶۵) ترجمہ میں تفسیری اضافہ

قرآن مجید کے مختلف ترجموں کو پڑھتے ہوئے کہیں کہیں معلوم ہوتا ہے کہ مترجم نے ترجمہ کرتے ہوئے بعض ایسے اضافے کر دیے جن کا محل ترجمہ نہیں بلکہ تفسیر ہے، ایسے اضافے اگر قوسمیں کے اندر کئے جاتے ہیں تو قابل اعتراض نہیں ہوتے ہیں کیونکہ قاری یہ سمجھتا ہے کہ قوسمیں کے اضافے دراصل تفسیری اور تو پیشی نوعیت کے ہوتے ہیں، البتہ جب قوسمیں کے بغیر ایسے اضافے ہوں تو وہ قابل اعتراض ہمہ رہتے ہیں، کیونکہ قاری ان کو عین الفاظ قرآنی کا ترجمہ سمجھتا ہے۔ اس کو حسب ذیل مثالوں سے سمجھا جاسکتا ہے:

(۱) وَبَشَّرَ الرَّّدِيْنَ آمَنُوا وَعَمِلُوا الصَّالِحَاتِ أَنَّ لَهُمْ جَنَّاتٍ تَجْرِيْ مِنْ تَحْتِهَا الْأَنْهَارُ كُلَّمَا رُزِقُوا مِنْهَا مِنْ شَرْمَةٍ رِّزْقًا قَالُوا هَذَا الَّذِي رُزِقْنَا مِنْ قَبْلٍ وَأَنُوا بِهِ مُتَشَابِهًا وَلَهُمْ فِيهَا أَزْوَاجٌ مُطَهَّرَةٌ وَهُمْ فِيهَا حَالِدُون۔ (البقرة: ۲۵)

”اور اے پیغمبر، جو لوگ اس کتاب پر ایمان لے آئیں اور (اس کے مطابق) اپنے عمل درست کر لیں، انہیں خوش خبری دے دو کہ ان کے لیے ایسے باغ ہیں، جن کے نیچے نہریں ہیتی ہوں گی ان باغوں کے پہل صورت میں دنیا کے پھلوں سے ملتے جلتے ہوئے جب کوئی پہل انہیں کھانے کو دیا جائے گا، تو وہ کہیں گے کہ ایسے ہی پہل اس سے پہلے دنیا میں ہم کو دیے جاتے تھے ان کے لیے وہاں پا کیزہ بیویاں ہوئی، اور وہاں ہمیشہ رہیں گے۔“ (سید مودودی)

آیت کے آئینے میں ترجمہ دیکھیں تو معلوم ہو گا کہ ترجمہ میں دو مقامات پر دنیا کا تذکرہ ہے جبکہ آیت میں ایسا کوئی لفظ نہیں ہے جس کا ترجمہ دنیا سے کیا جائے، یا ایک تفسیری اضافہ ہے جس کو قوسمیں میں مذکور ہونا چاہئے تھا۔

اس کے بال مقابل مذکورہ ذیل ترجمے میں الفاظ کی بھرپور رعایت کی گئی ہے:

”اور جو لوگ ایمان لائے اور نیک عمل کرتے رہے، ان کو خوشخبری سنادو کہ ان کے لیے (نعت کے) باغ ہیں، جن

* ہیڈ آف ریسرچ، دارالشیعۃ تحدید عرب امارات - mohiuddin.ghazi@gmail.com

کے بیچ نہیں بہرہ ہی ہیں۔ جب انہیں ان میں سے کسی قسم کا میوہ کھانے کو دیا جائے گا تو کہیں گے، یہ تو ہی ہے جو ہم کو پہلے دیا گیا تھا۔ اور ان کو ایک دوسرے کے ہم شکل میوے دیتے جائیں گے اور وہاں ان کے لیے پاک بیویاں ہوں گے اور وہ ہمیشہ رہیں گے۔ (فتح محمد جاندھری)

یہ ترجمہ آیت کے الفاظ کے مطابق ہے۔ الفاظ کی رو سے یہ بات زیادہ قوی معلوم ہوتی ہے کہ آیت میں جنت کے چھلوں کی باہم مشاہدت کو بیان کیا گیا ہے، اور اس باہمی مشاہدت سے چھلوں کے انواع کی کثرت مراد ہے، کہ ہر نئے چھل کو دیکھ کر لگے گا کہ اس طرح کا پھل پہلے بھی مل چکا ہے۔

سید مودودی اور دیگر مفسرین نے جو مفہوم اختیار کیا ہے اس کی گنجائش ہو سکتی تھی اگر آیت میں ٹکّلما کی جگہ لفظ لما ہوتا، کیونکہ ٹکّلما کے اندر اس تراکا مفہوم ہوتا ہے اور اس کا ترجمہ ہوتا ہے جب جب اور جب کبھی، اب ظاہر ہے کہ جنت کی طویل ابدی زندگی میں ہمیشہ ہر پھل کو دیکھ کر دنیا کی منحصرہ زندگی کے چھلوں کو یاد کرنا قرین قیاس نہیں لگتا، اس لئے لفظ اور صورت حال کے مناسب مفہوم یہی لگتا ہے کہ وہ جنت کے چھلوں کو ان کی بے پناہ کثرت کی وجہ سے ایک دوسرے کے مشابقہ را دیں گے۔

مولانا امانت اللہ اصلاحی کا خیال ہے کہ آیت میں چھلوں کے لئے لفظ ما کے مجازے الذی استعمال کیا گیا ہے، جس سے مفہوم یہ نکلتا ہے کہ وہ ہر نیا پھل شوق کے ساتھ لیں گے، اور کسی پھل کے سلسلے میں ناپسندیدگی یا اکتاہٹ محسوس نہیں کریں گے۔

(۲) فَبَدَّلَ الَّذِينَ ظَلَمُوا مِنْهُمْ قَوْلًا غَيْرَ الَّذِي قِيلَ لَهُمْ فَأَرْسَلْنَا عَلَيْهِمْ رِجْزًا مِنَ السَّمَاءِ بِمَا كَانُوا يَظْلِمُونَ۔ (الاعراف: ۱۶۲)

”تو ان میں سے ان لوگوں نے جنہوں نے اپنی جانوں پر ظلم ڈھائے، اس کو بدل دیا کہی ہوئی بات سے مختلف بات سے تو ہم نے ان پر ایک آفت سماوی سمجھی بوجہ اس کے کہ وہ اپنی جانوں پر ظلم کرتے تھے۔“ (امین اصلاحی) اس ترجمہ میں دو باتیں قابل توجہ ہیں ایک تو آیت کے الفاظ میں مطلق ظلم کا ذکر ہے، ”اپنی جانوں پر“، دونوں مقامات پر ترجمہ قرآن کا اضافہ ہے، جسے اگر ذکر کرنا تھا تو قوسمیں میں کرنا چاہئے تھا۔

دوسری بات یہ کہ ”اس کو بدل دیا کہی ہوئی بات سے مختلف بات“ غلط ترجمہ ہے، کیونکہ کسی اور چیز کو بدلنے کی بات نہیں ہے بلکہ جو بات کہی گئی تھی اس کو دوسری بات سے بدل دینے کا ذکر ہے۔ یہ سادہ تر ترجمہ کی غلطی سے گھنک ہو گئی۔ دلچسپ بات یہ ہے کہ اس آیت سے ملتی جلتی ذیل کی آیت کے ترجمہ میں مترجم نے ان دونوں پہلوؤں کی پوری رعایت کی ہے:

فَبَدَّلَ الَّذِينَ ظَلَمُوا قَوْلًا غَيْرَ الَّذِي قِيلَ لَهُمْ فَأَنْزَلْنَا عَلَى الَّذِينَ ظَلَمُوا رِجْزًا مِنَ السَّمَاءِ بِمَا كَانُوا يَفْسُدُونَ۔ (البقرة: ۵۹)

”تو جنہوں نے ظلم کیا انہوں نے بدل دیا اس بات کو جوان سے کہی گئی تھی دوسری بات سے۔ پس ہم نے ان لوگوں

پر جنہوں نے ظلم کیا، ان کی نافرمانی کے سب سے آسمان سے عذاب اتارا۔ (امین احسن اصلاحی)

(۳) أَلَيْسَ اللَّهُ بِكَافٍ عَبْدُهُ وَيُخَوِّفُونَكَ بِالَّذِينَ مِنْ دُونِهِ وَمَنْ يُضْلِلِ اللَّهُ فَمَا لَهُ مِنْ هَادٍ۔ (انزمر: ۳۶)

”کیا اللہ اپنے بندے کے لئے کافی نہیں ہے؟ اور یہ تم کو ان سے ڈراتے ہیں جو اس کے سوا انہوں نے بنا رکھے ہیں۔ اور جس کو خدا گمراہ کر دے اس کو کوئی ہدایت دینے والا نہیں بن سکتا ہے۔“ (امین احسن اصلاحی)
اس ترجمہ میں (بِالَّذِينَ مِنْ دُونِهِ) کا ترجمہ ”جو اس کے سوا انہوں نے بنا رکھے ہیں“ کیا ہے، اس میں ”انہوں نے بنا رکھے“ زائد ہے، درست ترجمہ ہوگا ”جو اس کے سوا ہیں۔“

”اور یہ (کفار) آپ کو اللہ کے سوا ان بتوں سے (جن کی یہ پوجا کرتے ہیں) ڈراتے ہیں۔“ (طاہر القادری،
اس ترجمہ میں ”ان بتوں سے“ زائد ہے جس کا آیت کے الفاظ میں ذکر نہیں ہے)

آیت کا درست ترجمہ یوں ہے:

”(اے نبی) کیا اللہ اپنے بندے کے لیے کافی نہیں ہے؟ یہ لوگ اُس کے سوا دوسروں سے تم کو ڈراتے ہیں
حالانکہ اللہ جسے گمراہی میں ڈال دے اُسے کوئی راستہ دکھانے والا نہیں“ (سید مودودی)

(۲۶) معجزین کا ترجمہ

محیر کا لفظی ترجمہ ہے، بے بس کر دینے والا، اور جب سیاق کلام میں اللہ کی پکڑ کے تذکرہ کا ہو، تو اس کا مطلب ہوگا اللہ کے قابو سے باہر کل جانا والا۔ وجہ واضح ہے کہ کلام میں اس کی نفع نہیں کی جا رہی ہے کہ وہ اللہ کو بے بس کر دیں گے، بلکہ یہ بتایا جا رہا ہے کہ یہ لوگ اللہ کی پکڑ سے اور اس کے عذاب کی گرفت سے بچنے نہیں سکیں گے۔ عام طور سے مترجمین نے عاجز کرنے، تھکا دینے اور بے بس کرنے کا مفہوم لیا ہے، جو لفظ کے مفہوم سے قریب ہے، البتہ بعض مقامات پر بعض مترجمین نے ہرانے اور مغلوب کرنے کا ترجمہ کیا ہے، یہ ترجمہ درست نہیں ہے، کیونکہ ہرادینے اور مغلوب کر دینے میں جس مقابلہ آرائی کا تصور پایا جاتا ہے اس کا یہاں ذکر نہیں ہو رہا ہے۔ حسب ذیل مثالوں میں اس فرق کو محسوس کیا جاسکتا ہے:

(۱) إِنَّ مَا تُوعَدُونَ لَا تِإِنَّمَا أَنْتُمْ بِمُعْجِزِينَ۔ (الانعام: ۱۳۲)

”کچھ تک نہیں کہ جو وعدہ تم سے کیا جاتا ہے وہ (وقوع میں) آنے والا ہے اور تم (خدا کو) مغلوب نہیں کر سکتے۔“ (فتح محمد جالندھری)

”جس چیز کا تم سے وعدہ کیا جا رہا ہے وہ آ کے رہے گی، اور تم (ہمارے) قابو سے باہر نہیں جا سکتے۔“ (امین احسن اصلاحی)

(۲) وَيَسْتَقْبِلُونَكَ أَحَقُّ هُوَ قُلْ إِيْ وَرَبِّيْ إِنَّهُ لَحَقُّ وَمَا أَنْتُ بِمُعْجِزِينَ۔ (یون: ۵۳)

”پھر پوچھتے ہیں کیا واقعی یہ چ ہے جو تم کہہ رہے ہو؟ کہو“ میرے رب کی قسم، یہ بالکل چ ہے اور تم اتنا بل بوتا نہیں

رکھتے کا سے ظہور میں آنے سے روک دو۔ (سید مودودی)

”اور وہ تم سے پوچھتے ہیں کہ کیا یہ بات واقعی ہے؟ کہہ دو کہ ہاں، میرے رب کی قسم، یہ شدنا ہے۔ اور تم قابو سے باہر نہیں نکل سکو گے“۔ (امین احسن اصلاحی، چونکہ ماجملہ حالیہ پر لگتا ہے، اس لئے نہیں نکل سکتے، درست ترجمہ ہے، سورہ انعام والی آیت میں مترجم نے اس کی رعایت کی ہے۔)

(۳) أُولَئِكَ لَمْ يَكُونُوا مُعْجَزِينَ فِي الْأَرْضِ۔ (ہود: ۲۰)

”یہ لوگ زمین میں (کہیں بھاگ کر خدا کو نہیں ہر سکتے“۔ (فتح محمد جاندھری)

”ذَرْ يَوْغَ دُنْيَا مِنَ اللَّهِ كُوْهْ رَاسْكَةَ۔ (محمد جونا گڑھی)

”یہ زمین میں خدا کے قابو سے باہر نہیں“۔ (امین احسن اصلاحی)

(۴) قَالَ إِنَّمَا يَأْتِيُكُمْ بِهِ اللَّهُ إِنْ شَاءَ وَمَا أَنْتُمْ بِمُعْجَزِينَ۔ (ہود: ۳۳)

”نوح نے جواب دیا: ”وہ تو اللہ ہی لائے گا، اگر چاہے گا، اور تم اقبال یوتا نہیں رکھتے کہ اسے روک دو۔“ (سید مودودی)

”جواب دیا کہ اسے بھی اللہ تعالیٰ ہی لائے گا اگر وہ چاہے اور ہاں تم اسے ہرانے والے نہیں ہو۔“ (محمد جونا گڑھی)

”نوح نے کہا کہ اس کو خدا ہی چاہے گا تو نازل کرے گا۔ اور تم (اُس کو کسی طرح) ہر نہیں سکتے“۔ (فتح محمد جاندھری)

”اس نے جواب دیا کہ اس کو تو تم پر اللہ ہی لائے گا اگر وہ چاہے گا اور تم اس کے قابو سے باہر نہ نکل سکو گے۔“
(امین احسن اصلاحی، یہاں بھی ما کی وجہ سے حال کا ترجمہ کرنا چاہئے، درست ترجمہ ہے، تم اس کے قابو سے باہر نہیں نکل سکتے)

(۵) لَا تَحْسِبَنَّ الَّذِينَ كَفَرُوا مُعْجَزِينَ فِي الْأَرْضِ وَمَا وَأْتُهُمُ النَّارُ وَلَيُغَسِّلَنَّ الْمَصِيرُ۔ (النور: ۷۵)

”اور ایسا خیال نہ کرنا کہ تم پر کافروں غائب آجائیں گے (وہ جا ہی کہاں سکتے ہیں) ان کا ٹھکانا دوزخ ہے اور وہ بہت براثکانا ہے۔“ (فتح محمد جاندھری)

”یہ خیال آپ کبھی بھی نہ کرنا کہ منکر لوگ زمین میں (ادھر ادھر بھاگ کر) ہمیں ہر ادینے والے ہیں، ان کا اصلی ٹھکانا تو جہنم ہے جو یقیناً بہت ہی براثکانا ہے۔“ (محمد جونا گڑھی)

”ان کافروں کی نسبت یہ گمان نہ کرو کہ یہ زمین میں ہمارے قابو سے باہر نکل جائیں گے۔ اور ان کا ٹھکانا دوزخ ہے اور وہ بے شک نہایت ہی براثکانا ہے۔“ (امین احسن اصلاحی)

(۶) فَأَصَابَهُمْ سَيِّئَاتُ مَا كَسَبُوا وَالَّذِينَ ظَلَمُوا مِنْ هُؤُلَاءِ سَيِّئَاتُ مَا كَسَبُوا وَمَا هُمْ بِمُعْجَزِينَ۔ (المرمر: ۱۵)

”پھر ان کی تمام براہیاں ان پر آپڑیں، اور ان میں سے بھی جو گناہ گار ہیں ان کی کی ہوئی براہیاں بھی اب ان پر آپڑیں گی، یہ (ہمیں) ہرادینے والے نہیں“۔ (محمد جو ناگر حسین)

”تو ان پر پڑ گئیں ان کی کماں یوں کی براہیاں اور وہ جوان میں ظالم ہیں عقریب ان پر پڑیں گی ان کی کماں یوں کی براہیاں اور وہ قابو سے نہیں نکل سکتے“۔ (احمر رضا خان)

(۷) وَمَا أَنْتُ بِمُعْجِزِينَ فِي الْأَرْضِ وَمَا لَكُمْ مِّنْ دُونِ اللَّهِ مِنْ وَلِيٌّ وَلَا نَصِيرٌ۔ (الشوری: ۳۱)

”اور تم زمین میں (پناہ لے کر اس کو) ہر انہیں سکتے اور خدا کے سو اتمہارا کوئی بھی حامی و مددگار نہیں“۔ (اشرف علی تھانوی)

”اور تم زمین میں قابو سے نہیں نکل سکتے اور نہ اللہ کے مقابل تھہارا کوئی دوست نہ مددگار“۔ (احمر رضا خان)

(۸) قَدْ قَالَهَا الَّذِينَ مِنْ قَبْلِهِمْ فَمَا أَغْنَى عَنْهُمْ مَا كَانُوا يَكْسِبُونَ۔ فَأَصَابَهُمْ سَيِّئَاتُ مَا كَسَبُوا وَالَّذِينَ ظَلَمُوا مِنْ هُؤُلَاءِ سَيِّئَاتُ مَا كَسَبُوا وَمَا هُمْ بِمُعْجِزِينَ۔
(الازم: ۵۰-۵۱)

”ان سے پہلے والوں نے بھی یہ بات کہی تو ان کی کماں ان کے کچھ کام آنے والی نہ بی، پس ان کے اعمال کے برے نتائج ان کے سامنے آئے اور ان لوگوں میں سے بھی جنہوں نے شرک کیا ہے، ان کے سامنے ان کے اعمال کے برے نتائج جلد آ کر رہیں گے۔ اور یہ تم کو ہرانے والے نہیں بن سکتے“۔ (امین احسن اصلاحی، ظلموں کا ترجمہ شرک کیا کرنا درست نہیں ہے۔)

”ان سے اگلے بھی یہی بات کہہ چکے ہیں پس ان کی کارروائی ان کے کچھ کام نہ آئی، پھر ان کی تمام براہیاں ان پر آپڑیں، اور ان میں سے بھی جو گناہ گار ہیں ان کی کی ہوئی براہیاں بھی اب ان پر آپڑیں گی، یہ (ہمیں) ہرادینے والے نہیں“۔ (محمد جو ناگر حسین، وَالَّذِينَ ظَلَمُوا کا ترجمہ گناہ گار کرنا درست نہیں ہے)

”ان سے اگلے بھی ایسے ہی کہہ چکے تو ان کا کمایا ان کے کچھ کام نہ آیا، تو ان پر پڑ گئیں ان کی کماں یوں کی براہیاں اور وہ جوان میں ظالم ہیں عقریب ان پر پڑیں گی ان کی کماں یوں کی براہیاں اور وہ قابو سے نہیں نکل سکتے“۔ (احمر رضا خان)

مولانا امانت اللہ اصلاحی کا خیال ہے کہ (وَالَّذِينَ ظَلَمُوا مِنْ هُؤُلَاءِ) میں من تعجب کانہیں بلکہ بیانیہ ہے، ”ان میں جنہوں نے ظلم کیا“، کی بجائے ترجمہ ہوگا ”اور یہ لوگ جنہوں نے ظلم کیا“، آئیں کا ترجمہ ہوگا:

”ان سے پہلے والوں نے بھی یہ بات کہی تو ان کی کماں ان کے کچھ کام آنے والی نہ بی، پس ان کے اعمال کے برے نتائج ان کے سامنے آئے اور یہ لوگ جنہوں نے ظلم کیا، ان کے سامنے بھی ان کے اعمال کے برے نتائج جلد آ کر رہیں گے۔ اور یہ ہمارے لس سے نہیں نکل سکتے“۔ (امانت اللہ اصلاحی)

(۶۷) فعل ماضی کا ترجمہ حال یا مستقبل سے

الْمُتَرَأَنَ اللَّهُ أَنْزَلَ مِنَ السَّمَاءِ مَاءً فَسَلَّكَهُ يَنَائِيَعَ فِي الْأَرْضِ ثُمَّ يُخْرِجُ بِهِ رَزْعًا مُخْتَلِفًا الْوَانُهُ

۳۹
لُمَّا يَهْيَئُ فَتَرَاهُ مُصْفَرًا ثُمَّ يَجْعَلُهُ حُطَاماً إِنَّ فِي ذَلِكَ لَذِكْرَى لِأُولَئِكَ الْأَبْلَابِ - (الزمر: ۲۱)

آیت مذکورہ میں پہلے دو افعال ماضی کے صیغے میں ہیں، جبکہ بعد کے تمام افعال مضارع کے صیغے میں ہیں، اس کی رعایت ترجمہ میں ہونا چاہئے تھی، لیکن، ہم دیکھتے ہیں کہ بعض مترجمین نے اس فرق کی رعایت نہیں کی ہے، اور تمام افعال کا انتہاری حال کا ترجمہ کیا ہے مندرجہ ذیل و مثالیں ملاحظہ ہوں:

”کیا آپ نے نہیں دیکھا کہ اللہ تعالیٰ آسمان سے پانی اتراتا ہے اور اسے زمین کی سوتوں میں پہنچاتا ہے، پھر اسی کے ذریعہ سے مختلف قسم کی کھیتیاں اگاتا ہے پھر وہ خشک ہو جاتی ہیں اور آپ انہیں زردرنگ دیکھتے ہیں پھر انہیں ریزہ ریزہ کر دیتا ہے، اس میں عقل مندوں کے لئے بہت زیادہ فضیحت ہے۔“ (محمدناگری)

”دیکھتے نہیں کہ اللہ ہی اتراتا ہے آسمان سے پانی، پس اس کے چشمے جاری کر دیتا ہے زمین میں۔ پھر اس سے پیدا کرتا ہے کھیتیاں مختلف قسموں کی، پھر وہ خشک ہونے لگتی ہیں اور تم ان کو زرددیکھتے ہو، پھر وہ ان کو ریزہ ریزہ کر دیتا ہے، بے شک اس کے اندر اہل عقل کے لئے بڑی یاد دہانی ہے۔“ (امین الحسن اصلاحی)

جبکہ مندرجہ ذیل ترجمہ میں صیغوں کے اس فرق کی پوری رعایت کی گئی ہے:

”کیا تم نہیں دیکھتے کہ اللہ نے آسمان سے پانی برسایا، پھر اس کو سوتوں اور چشموں اور دریاؤں کی شکل میں زمین کے اندر جاری کیا، پھر اس پانی کے ذریعے سے وہ طرح طرح کی کھیتیاں نکالتا ہے جن کی قسمیں مختلف ہیں، پھر وہ کھیتیاں پک کر سوکھ جاتی ہیں، پھر تم دیکھتے ہو کہ وہ زرد پڑ گئیں، پھر آخر کار اللہ ان کو بھس بنا دیتا ہے درحقیقت اس میں ایک سبق ہے عقل رکھنے والوں کے لیے“ (سید مودودی)

(جاری)